

ಹೆರಾಲ್ಡ್ ಪತ್ರಿಕೆಯಲ್ಲಿ International Federation of Accountantsನ ಅಧ್ಯಕ್ಷರು ಒಂದು ಮಾತನ್ನು ಹೇಳಿದ್ದಾರೆ. ಬೇರೆ ರಾಜ್ಯಗಳಿಗಿಂತ ನಮ್ಮ ರಾಜ್ಯದಲ್ಲಿ ತೆರಿಗೆ ಹೆಚ್ಚು ಇದ್ದರೆ ಆಗ ತೆರಿಗೆಗಳ್ಳ ತನ ಜಾಸ್ತಿ ಆಗುತ್ತದೆ, ಆದ್ದರಿಂದ ಇದನ್ನು ಕಡಿಮೆ ಮಾಡಿದರೆ ತೆರಿಗೆಗಳ್ಳ ತನ ಆಗುವುದಿಲ್ಲ ಎಂದಿದ್ದಾರೆ. ನೆರೆ ರಾಜ್ಯಗಳಿಗಿಂತ ನಮ್ಮಲ್ಲಿ ಟ್ಯಾಕ್ಸ್ ಹೆಚ್ಚು ಇದ್ದರೆ ಲದರ ಲಾಭ ನೆರೆ ರಾಜ್ಯಗಳಿಗೆ ಹೋಗುತ್ತದೆ. ಈ ಬಗ್ಗೆ ಒಂದು ಉದಾಹರಣೆ ಹೇಳುವುದಾದರೆ ವಾಹನಗಳ ಮೇಲಿನ ರಿಜಿಸ್ಟ್ರೇಷನ್ ಶುಲ್ಕ ನಮ್ಮ ರಾಜ್ಯದಲ್ಲಿ ಜಾಸ್ತಿ ಇರುವುದರಿಂದ ನನ್ನ ಕ್ಷೇತ್ರದ ಬಸವಕಲ್ಯಾಣದ ಸುಮಾರು 800 ಸರಕು ಲಾರಿಗಳು ಇವತ್ತು ಅಂಧ್ರದಲ್ಲಿ, ಮಹಾರಾಷ್ಟ್ರದಲ್ಲಿ ರಿಜಿಸ್ಟ್ರೇ ಆಗಿವೆ. ಆದ್ದರಿಂದ ಈ ತೆರಿಗೆಯನ್ನು ಕಡಿಮೆ ಮಾಡುವುದರ ಬಗ್ಗೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕು.

Sri S. R. Bommai.—1981ನೇ ಇಸವಿಯ Karnataka Taxation Review Committeeರ ಪ್ರೋಟಾಕೊ ಬಂದಿದೆ. ಅದನ್ನು ಅಧ್ಯಯನ ಮಾಡಿ ಸೂಕ್ತ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೇವೆ.

ವೃತ್ತಿ ತೆರಿಗೆ ತೆಗೆದು ಹಾಕುವ ಬಗ್ಗೆ

169. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯ ಮಂತ್ರಿಗಳು ಉತ್ತರಿಸುವರೇ :-

ಅ) ಜನತಾ ಪಕ್ಷವು ತನ್ನ ಚುನಾವಣಾ ಪ್ರಣಾಳಿಕೆಯಲ್ಲಿ ವೃತ್ತಿ ತೆರಿಗೆಯನ್ನು ತೆಗೆದುಹಾಕುವುದಾಗಿ ವಾಗ್ದಾನ ಮಾಡಿತ್ತು ;

ಆ) ಭಾರತದಲ್ಲಿ ವೃತ್ತಿ ತೆರಿಗೆಯನ್ನು ಎಷ್ಟು ರಾಜ್ಯಗಳು ವಿಧಿಸುತ್ತಿವೆ ಮತ್ತು ತೆರಿಗೆಯ ದರ ಗಳೇನು ;

ಇ) ಸರ್ಕಾರವು ವೃತ್ತಿ ತೆರಿಗೆಯನ್ನು ತೆಗೆದುಹಾಕುವುದಾಗಿ ನಿರ್ಣಯಿಸಿದೆಯೇ ?

ಶ್ರೀ ರಾಮಕೃಷ್ಣ ಹಗಡೆ (ಮಾನ್ಯ ಮುಖ್ಯಮಂತ್ರಿಗಳು) :-

ಅ) ಇದು ಚುನಾವಣಾ ಪ್ರಣಾಳಿಕೆಯಲ್ಲಿ ಒಂದು ವಿಷಯ.

ಆ) ನಮ್ಮ ದೊರೆತಿರುವ ಮಾಹಿತಿಯಂತೆ ಈ ಕೆಳಕಂಡ ರಾಜ್ಯಗಳಲ್ಲಿ ಕರ್ನಾಟಕವು ಸೇರಿದಂತೆ ವೃತ್ತಿ ತೆರಿಗೆಯನ್ನು ವಿಧಿಸಲಾಗುತ್ತಿದೆ. ಆದರೆ ಇದು ಕಾಲೋಚಿತವಾದ ವಿಷಯವಲ್ಲ. ನೆರೆ ರಾಜ್ಯಗಳಲ್ಲಿ ವಿಧಿಸುತ್ತಿರುವ ವೃತ್ತಿ ತೆರಿಗೆಯ ದರಗಳ ವಿವರಗಳು ಸಿಗುತ್ತಿಲ್ಲ:-

1. ಗುಜರಾತ್.
2. ಮಹಾರಾಷ್ಟ್ರ
3. ಪಶ್ಚಿಮ ಬಂಗಾಳ
4. ಮಧ್ಯ ಪ್ರದೇಶ

ಇ) ಆಯವ್ಯಯದ ಸಾಮಾನ್ಯ ಚರ್ಚೆಗೆ ಸರಕಾರದ ಪರವಾಗಿ ದಿನಾಂಕ 26-3-1983ರಂದು ಉತ್ತರಿಸುವಾಗ ಸರಕಾರದ ನಿರ್ಧಾರವನ್ನು ತಿಳಿಸಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ನನ್ನ ಮೊದಲಿ ಪ್ರಶ್ನೆಯಲ್ಲಿ ನಾನು “ವಾಗ್ದಾನ” ಎಂಬ ಪದವನ್ನು ಬಳಸಿದ್ದು, ಅದಕ್ಕೆ ಮಂತ್ರಿಗಳ ಉತ್ತರದಲ್ಲಿ “ವಿಷಯ” ಎಂದು ಹೇಳಿದ್ದಾರೆ. ಚುನಾವಣಾ ಪ್ರಣಾಳಿಕೆಯಲ್ಲಿ ವೃತ್ತಿ ತೆರಿಗೆ ಬಗ್ಗೆ ಹೇಳಿರುವುದು ವಾಗ್ದಾನವೇ ಅಥವಾ ವಿಷಯವೇ ? ಮಾನ್ಯ ಮುಖ್ಯಮಂತ್ರಿಗಳು ಆಯವ್ಯಯದ ಭಾಷಣದ ಮೇಲೆ ಉತ್ತರ ಕೊಡುವಾಗ 1,200 ರೂಪಾಯಿಗೂ ಹೆಚ್ಚು ವರಮಾನವಿರುವವರಿಗೆ ವೃತ್ತಿ ತೆರಿಗೆಯನ್ನು ರದ್ದು ಮಾಡಲಾಗುವುದಿಲ್ಲವೆಂದಿದ್ದಾರೆ. ಅಂದ ಮೇಲೆ ವಾಗ್ದಾನವನ್ನು ಪೂರ್ತಿ ಜಾರಿಗೆ ತಂದಿಲ್ಲವೆಂದಾಯಿತು. ಎಂದರೆ ಅರ್ಧಂಬರ್ಧ ತಂದಿದ್ದೀರೆಂದು ಹೇಳಬೇಕಾಗುತ್ತದೆ. ಜನತಾ ಪಕ್ಷದ ಮೇಲೆ ಜನತೆ ಏನು ವಿಶ್ವಾಸವನ್ನು ಇಟ್ಟಿದ್ದಾರೆ ಅದು ಇದರಿಂದ ಕಡಿಮೆ ಆಗುವುದಕ್ಕೆ ಅವಕಾಶ ವಾಗುವುದಿಲ್ಲವೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಚುನಾವಣಾ ಪ್ರಣಾಳಿಕೆಯಲ್ಲಿ ಕೊಟ್ಟ ವಾಗ್ದಾನಗಳನ್ನು 5 ವರ್ಷಗಳಲ್ಲಿ ಪೂರೈಸಬೇಕಾಗುತ್ತದೆ. ಅದು ಕೇವಲ 2 ತಿಂಗಳಲ್ಲೇ ಮುಗಿಯುವುದಿಲ್ಲ. ವೃತ್ತಿ ತೆರಿಗೆಯನ್ನು 1,200 ರೂಪಾಯಿಗಿಂತ ಹೆಚ್ಚು ವರಮಾನವಿರುವವರಿಗೆ ನಿಗದಿ ಮಾಡಿದ್ದರಿಂದ ಈಗ ಏನು 11 ಲಕ್ಷ ಜನ ತೆರಿಗೆಯನ್ನು ಕೊಡುತ್ತಿದ್ದಾರೆ ಅವರಲ್ಲಿ 10 ಲಕ್ಷ ಜನ ತೆರಿಗೆಯನ್ನು ಕೊಡಬೇಕಾಗಿಲ್ಲ. ಕೇವಲ 1 ಲಕ್ಷ ಜನ ಮಾತ್ರ ಈ ತೆರಿಗೆಯನ್ನು ಕೊಡಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—5 ವರ್ಷಗಳೊಳಗೆ ಜಾರಿಗೆ ಬರುತ್ತದೆಂದು ಹೇಳಿದ್ದೀರಿ; 5 ವರ್ಷಗಳವರೆಗೆ ಕಾಯದೆ ತಕ್ಷಣ ಜಾರಿಗೆ ತರುವುದಕ್ಕೆ ಸಾಧ್ಯವೇ ? ನಗರ ಸಭೆಗಳನ್ನು ಕೇಳಬೇಕೆಂದು ಹೇಳಿದ್ದೀರಿ ಇದು ಕಾರ್ಪೊರೇಷನ್ ಚುನಾವಣೆಗಳಿಗೆ ಸಂಬಂಧವಿಲ್ಲದೇ ಇರತಕ್ಕಂತಾದ್ದು. ಆದ್ದರಿಂದ ಇದರ ಬಗ್ಗೆ ಕೂಡಲೇ ಗಮನಹರಿಸುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಾರ್ಪೊರೇಷನ್‌ಗೆ ಸಂಬಂಧದ ಪ್ರಶ್ನೆ ಅಲ್ಲ. ವೃತ್ತಿ ತೆರಿಗೆಯನ್ನು ಸುಮಾರು 11 ಲಕ್ಷ ಜನ ಕಟ್ಟಬೇಕಾಗಿತ್ತು. ರಿಯಾಯಿತಿ ಕೊಟ್ಟಿರುವುದರಿಂದ 10 ಲಕ್ಷ ಜನಕ್ಕೆ ಅನುಕೂಲವಾಗಿದೆ. ಇನ್ನು ಒಂದು ಲಕ್ಷ ಜನ ಮಾತ್ರ ವೃತ್ತಿ ತೆರಿಗೆಯನ್ನು ಕಟ್ಟಬೇಕಾಗಿದೆ. ವೃತ್ತಿ ತೆರಿಗೆಯನ್ನು ತೆಗೆದುಹಾಕಿರುವುದರಿಂದ ನಗರಸಭೆಗಳಿಗೆ ಬರತಕ್ಕಂತ ಆದಾಯ ಕಡಿಮೆಯಾಗಿದೆ. ಇದರಲ್ಲಿ ನೂರಕ್ಕೆ ನೂರರಷ್ಟು ನಗರಸಭೆಗೆ ಹೋಗುವಂಥ ನಿರ್ಣಯ ತೆಗೆದುಕೊಂಡಿದೆ. ನಗರಸಭೆಗಳಿಗೆ ಚುನಾವಣೆಗಳು ಆದಮೇಲೆ ಅವರ ಅಭಿಪ್ರಾಯ ತೆಗೆದುಕೊಂಡು ವಿಚಾರ ಮಾಡಲಾಗುವುದು.

ಶ್ರೀ ವಿ. ಎಸ್. ಆಚಾರ್ಯ.—ನಗರಸಭೆಯವರಿಂದ ಕಿತ್ತುಕೊಳ್ಳುವಾಗ ಅವರನ್ನು ಕೇಳಿದ್ದರೇನು ? ಒಂದು ಲಕ್ಷ ಜನರು ಏನು ವೃತ್ತಿ ತೆರಿಗೆ ಕೊಡಬೇಕಾಗಿದೆ, ಇದರಲ್ಲಿ ನಗರಸಭೆಗೆ ಎಷ್ಟು ಹೋಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಗರಸಭೆಯವರನ್ನು ಕೇಳಿದ್ದರೋ ಬಿಟ್ಟಿದ್ದರೋ ನಮಗೆ ಗೊತ್ತಿಲ್ಲ. ಅದು ದಾಖಲೆಯಲ್ಲಿ ಇಲ್ಲ. ಈ ತೆರಿಗೆಯನ್ನು ನಗರಸಭೆಯವರು ವಸೂಲಿ ಮಾಡುತ್ತಿದ್ದರು. ಸರ್ಕಾರದವರು ತೆಗೆದುಕೊಂಡ ಮೇಲೆ ಆದಾಯ ಹೆಚ್ಚಾಗಿದೆ. ಬಹುಪಾಲು ನಗರಸಭೆಯವರಿಗೆ ಕೊಡುತ್ತಿದ್ದೇವೆ.

ಬೃಹ್ಮ ಮಾನ್ಯ ಸದಸ್ಯರು.—ಶಾಸಕರನ್ನು ವೃತ್ತಿ ತೆರಿಗೆ ಕಕ್ಷೆಯಿಂದ ತೆಗೆದುಹಾಕುವುದಕ್ಕೆ ಆಗುವುದಿಲ್ಲವೆಂದು ಹೇಳಿದ್ದೀರಿ. ಸಾರ್ವಜನಿಕ ಸೇವೆ ಮಾಡುವಂಥ ಜನಗಳಿಗೂ ತಾವು ಏತಕ್ಕೆ ವಿನಾಯಿತಿ ಕೊಡಬಾರದು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಶಾಸಕರಾದವರಲ್ಲಿ ಕೆಲವರು ಡಾಕ್ಟರುಗಳು, ವಕೀಲರುಗಳು ಇರುತ್ತಾರೆ. ಈ ನೀತಿಯಿಂದ ಶಾಸಕರನ್ನು ದೂರ ಇಡಬಾರದೆಂಬುದು ಸರ್ಕಾರದ ಇಚ್ಛೆಯಾಗಿದೆ.

ಶಹಾಬಾದ್‌ನಲ್ಲಿ ಸಾರ್ವಜನಿಕ ಆಸ್ಪತ್ರೆ ಕಟ್ಟುವ ಬಗ್ಗೆ.

170. ಶಾಸಪ್ಪ ಬಿಂಪ(ಷಹಾಬಾದ್).—ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :

ಅ) ಶಹಾಬಾದ್ ಜನಗಳ ಸೌಕರ್ಯಕ್ಕಾಗಿ ಸಾರ್ವಜನಿಕ ಆಸ್ಪತ್ರೆಯ ಅವಶ್ಯಕತೆಯಿದೆಯೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಸಾರ್ವಜನಿಕ ಆಸ್ಪತ್ರೆ ಕಟ್ಟಲು ಕ್ರಮಗಳನ್ನು ಸರ್ಕಾರದವರು ಕೈಗೊಂಡಿದ್ದಾರೆಯೇ ;

ಇ) ಎಷ್ಟು ಹಾಸಿಗೆಗಳ ಆಸ್ಪತ್ರೆ ಕಟ್ಟಲು ನಿರ್ಧರಿಸಲಾಗಿದೆ ;

ಈ) ಸಾರ್ವಜನಿಕ ಆಸ್ಪತ್ರೆ ಕಟ್ಟಲು ಎಂದು ಆರಂಭಿಸಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಸಚಿವರು) :—

ಅ) ಹೌದು.

ಆ) ಹೌದು.

ಇ) 30 ಹಾಸಿಗೆಗಳು

ಈ) ಈ ಕಾಮಗಾರಿ ಮುಂಜುರಾದ ಕೂಡಲೇ ಅಗತ್ಯವಾದ ಮುಂದಿನ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಕೆ. ಬಿ. ಶಾಸಪ್ಪ.—ಈ ಯೋಜನೆಯನ್ನು 1972ರಲ್ಲಿಯೇ ಮಂಜೂರು ಮಾಡಿದ್ದಾರೆ. ಮಾನ್ಯ ಮಂತ್ರಿಗಳು ಈ ಮನೆಯನ್ನು ಮಿಸ್‌ಲೀಡ್ ಮಾಡುವುದಕ್ಕೆ ಹೊರಟಿದ್ದಾರೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, 27-3-82ನೇ ಇಸವಿ ಸರ್ಕಾರಿ ಆಜ್ಞೆ ಪ್ರಕಾರ ಮೂವತ್ತು ಹಾಸಿಗೆಗಳುಳ್ಳ ಆಸ್ಪತ್ರೆಯನ್ನು ಮಂಜೂರು ಮಾಡಿರುವುದು ಸರಿಯಷ್ಟೆ. ಇಲ್ಲ ಎಂದು ನಾನು ಹೇಳಿಲ್ಲ. 1982-83ನೇ ಇಸವಿಯಲ್ಲಿ ಇದಕ್ಕೋಸ್ಕರ ಎರಡು ಲಕ್ಷ ರೂಪಾಯಿಗಳನ್ನು ಇಟ್ಟಿರುವುದು ನಿಜವೇ. ಆದಳಿತಾತ್ಮಕ ಒಪ್ಪಿಗೆ ಬಗ್ಗೆ ತಾಂತ್ರಿಕ ಮಂಜೂರಾತಿ ಬಗ್ಗೆ ಪ್ರೊಸೆಸ್ ನಡೆಯುತ್ತಿದೆ.

ಶ್ರೀ ಕೆ. ಬಿ. ಶಾಸಪ್ಪ.—ಎಷ್ಟು ಲಕ್ಷ ರೂಪಾಯಿಗಳು ಮಂಜೂರಾಗಿದೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಎರಡು ಲಕ್ಷ ರೂಪಾಯಿಗಳು ಮಂಜೂರಾಗಿದೆ.

ಧಾರವಾಡ ಸರ್ಕಾರಿ ಆಸ್ಪತ್ರೆಯಲ್ಲಿ ತುರ್ತು ಚಿಕಿತ್ಸಾ ಘಟಕ ಸ್ಥಾಪಿಸುವ ಬಗ್ಗೆ

171. ಶ್ರೀ ಎಸ್. ಆರ್. ಮೋತಿ(ಧಾರವಾಡ).—ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಧಾರವಾಡ ಜಿಲ್ಲಾ ಸರ್ಕಾರಿ ಆಸ್ಪತ್ರೆಯಲ್ಲಿ ತುರ್ತು ಚಿಕಿತ್ಸಾ ಘಟಕ (ಇನ್‌ಟೆನ್ಸಿವ್ ಕೇರ್ ಯೂನಿಟ್) ಸ್ಥಾಪಿಸಬೇಕೆಂಬ ಸಲಹೆ ಸರ್ಕಾರದಲ್ಲಿದೆಯೇ ;

ಆ) ಹಾಗಿದ್ದಲ್ಲಿ ಈಗಿರುವ ಹಾಸಿಗೆಗಳ ಸಂಖ್ಯೆಯನ್ನು 250ಕ್ಕೆ ಏರಿಸಲಾಗುವುದೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಇಲಾಖೆಯ ರಾಜ್ಯ ಸಚಿವರು) :—

ಅ) ಇಲ್ಲ.

ಆ) ಪರಿಶೀಲಿಸಲಾಗುವುದು.